

НАШ СЪЩЯТ

Адрэс рэдакцыі і адміністрацыі: **Вільня, Віленская вул. 12, п. 6.** (Wileńska 12 m. 6).
Рэдакцыя адчынена ад 12 да 2 г. штодня апрача святочных дзён. Адміністрацыя ад 9 да 3 г.

Выходзіць тры разы у тыдзень.

Падпіска на адзін месяц з дастаўкай да хаты **18.000** м. п.
Для заграціцы удвая даражэй.

Няпрыйнятыя у друк рукапісы назад не вяртаюцца.
Аплата надрукаванага залежыць ад Рэдакцыі.
Цана абвестак: перад тэкстам 3500 м., сярод тэксту 3000 м. і на 4 стр. 2500 м., за радок пэтыту у 1 шпальт.

№ 14

Пятніца, 20-га ліпеня 1923 г.

Год I.

Савецкая амнэстыя.

Усходняе Агенства дае крыху больш падрабных ведамасьцей аб савецкай амнэстыі для беларусаў.

Цэнтральныя выканаўчыя камітэты С.С.-С.Р. і Б.С.С.Р. абвесьцілі амнэстыю для гэтых катэгорый беларускіх процісавецкіх дзеячаў:

- 1) для ўчаснікаў беларускіх процісавецкіх вайсковых фармаваньняў 1918, 1919 і 1920 гадоў;
- 2) для беларускіх процісавецкіх палітычных дзеячаў, сябраў нацыянальных беларускіх урадаў, вялікае Беларускае Рады, Найвышэйшае Рады, Ураду Беларускае Народнае Рэспублікі, Беларускае Вайсковае Камісіі;
- 3) для быўшых сябраў беларускае партыі эсэраў, заявіўшых, што згаджаюцца з савецкаю ўладаю;
- 4) для ўсіх беларускіх сялян, якія належалі да процісавецкіх выступленьняў.

Як бачым, савецкая ўлада, стануўшы вярэзна на грунт прызнаньня нацыянальнае ідэі ў будаўніцтве савецкіх рэспублік, дайшла да лягчнага канца і зьяяла ўсе перасьледаваньні з тых беларускіх дзеячаў, якія ішлі да зьдзейсьненьня свайго нацыянальнага ідэалу дарогамі, нязгоднымі з савецкай ідэалёгіяй.

У гэтым мы бачым рэальны доказ паводы нацыянальнага прынцыпу ў савецкім дзяржаўным будаўніцтве: аднымі камуністычнымі сіламі нельга пабудаваць вялізарнага, нязвычайна зложнага гмаху Беларускае Савецкае Сацыялістычнае Рэспублікі, і да гэтае працы маюць магчымасьць прылажыць свае сілы, унясьці сваю ідэалёгію ўсе жывыя беларускія элементы бяз розьніцы партыі і кірунку.

Так савецкая ўлада расчыняе дзьверы Бацькаўшчыны ўсім тым байцом за беларускі нацыянальны і дзяржаўны ідэал, якія дагэтуль бадзьяліся на чужыне.

Трэба спадзявацца, што ўзмацуецца цягаценьне да Менскага цэнтру і сярод беларусаў Заходняе Беларусі: сколькі тут галадаючых інтэлігентаў, для якіх у межах Польскага Гаспадарства нямашака работы і заробку, сколькі народных настаўнікаў, павыкіданых на брук з зачыненых ўладаю школ беларускіх, сколькі пазбаўленых заробку коопэратараў і розных спэцыялістаў, засуджаных на галадоўку за іх прыналежнасьць да Беларускае нацыянальнаці і за працу для свайго народу...

Такое цягаценьне выяўлялася і раней, але шмат каго ўстрымліваў страх: „а што, як мяне там сустрэнуць, як ворага-контррэвалюцыянера?!”—Цяпер няма месца для страху.

Аднак, у нас тутакра ўзьнімаецца другі страх: страх перад тым, што рады байцоў за наш народ, за нашу нацыянальнасьць пад уладаю Польшчы шмат аслабеюць. І гэта прымушае нас зьвярнуцца з перасьцярогай да ўсіх тых беларусаў, якія маюць магчымасьць, хоць і галадаючы, ды ўсё-ж: тут служыць беларускай справе.

Хоць і паважны шырокія пэрспэктывы працы ў Савецкай Беларусі, хоць варункі яе

пасья галаданьня ў нас могуць паказацца раем, ды і для Заходняе Беларусі трэба пакінуць столькі сіл, каб наша нацыянальная творчая праца тутакра не замерла.

Тут трэба больш ахвярнасьці, больш самазабыцьця, чым дзе-бы то ні было, бо тут праца найцяжэйшая. Але тут і найбольшая небясьпека для самага нашага нацыянальнага існаваньня. Тут наш найдалейшы заходні форпост, для якога патрэбны наймацнейшыя, найдужэйшыя культурныя працаўнікі.

Няхай-жа Беларускае грамадзянства з гэтым паважна лічыцца, няхай плянова праводзіць эміграцыю на Усход, каб не загубіць нашага Захаду.

Н. Фалькевіч.

На фоне Рыскай канфэрэнцыі.

Сусьветная вайна і Вялікая Расейская Рэвалюцыя паставілі на парадак дня практычнае вырашэньне пытання аб самаазначэньні нацыянальнасьцей. Гэтае пытаньне было разьвязана зусім няпоўна і надта няўдала. На руінах пераможаных вялікіх імперый Расей, Аўстрыі, часткова Нямецчыны паўсталі дробныя дзяржавы, дзяржаўныя граніцы якіх зусім не адпавядалі іхным этнаграфічным межам і не забясьпечывалі ім магчымасьці самадзельнага эканамічнага разьвіцьця.

Іначай і быць не магло. Капіталізм даваенных вялікіх дзяржаваў, уключаўшых у свае межы вялізарныя абшары і меўшых на мэце збыт свайго прадукцыі на колёніальных рынках,—зусім ня лічыўся з тым, каб забясьпечыць самастойнае эканамічнае разьвіцьцё паасобных этнаграфічных абшараў—маючы на мэце арганізацыю свайго гаспадаркі, выключна, з пункту гледжаньня інтарэсаў дзяржавы, як цэлага арганізму, ігнаруючы інтарэсы, інаплемных абшараў.

Перакройка карты Эўропы, стварыла рад незалежных дробных дзяржаваў, якія самадзельна ні ў якім выпадку ня могуць забясьпечыць сваіх гаспадарчых патрэб. Нават у найбольшай з гэтых новапаўстаўшых дзяржаў—Польшчы—прамысловасьць, дапасаваная заборчымі ўрадамі да патрэб трох зусім розных па свайму эканамічнаму разьвіцьцю і характару арганізмаў, ёсьць чымсьці хаотычным і не дапасаваным да патрэб Польшчы, як асобнай эканамічнай адзінкі. Гэтая акалічнасьць аддае дробныя дзяржавы ў поўную эканамічную залежнасьць ад вялікіх дзяржаў з моцнай капіталістычнай гаспадаркай, і, пасколькі гэта карысна для імперыялістычных клік міжнароднай буржуазіі, пастольку гібельна для дробных дзяржаў, асабліва для іхных працоўных клясаў, якія падпадаюць пад дваіны вызыск, як свайго роднай, так і міжнароднай буржуазіі.

Зусім зразумела імкненьне такіх дробных дзяржаў, якія па свайму географічнаму палажэньню зьяўляюцца як-бы адзіным абшарам, стварыць эканамічна-гандлёвыя, а за тым і палітычныя саюзы, у якіх гэтыя краіны, ўзаемна дапаўняючы адна другую з эканамічнага боку, ствараючы ў пэўнай меры адзіны гаспадарчы арганізм, маглі-б выявіць і моцны

адпор вызыску вялікадзяржаўных апякуноў. Але супярэчнасьць інтарэсаў буржуазіі розных краёў, адсутнасьць свайго самадзельнага палітыкі—бо бадай кожная з іх мае свайго вялікадзяржаўнага апякуна, які і кіруе іхнай палітыкай выключна ўва ўласных інтарэсах—прыпадкова ўстаноўленыя паміж імі граніцы, стварыўшыя балючыя пытаньні нацыянальных меншасьцей,—перашкаджаюць ім стварыць так патрэбныя і карысныя саюзы.

Нядаўна ў Рызе адбылася канфэрэнцыя Балтыцкіх дзяржаваў: Фінляндыі, Эстоніі, Латвіі і Польшчы. Літва, якая ляжыць паміж гэтых дзяржаваў, учасьця ў падобных канфэрэнцыях не бярэ з таго часу, як прымае ў іх учасьце Польшча, — з прычыны тых тэрытарыяльных непаразумееньняў, якія існуюць паміж гэтымі дзяржавамі ў пытаньні аб Віленшчыне. Але балтыцкі саюз бяз Літвы быў-бы абсурдам і з гэтай прычыны ўсе папярэднія канфэрэнцыі кончыліся нічым.

Другой прычынай безнадзейнасьці гэтых канфэрэнцыяў—гэта страх Эстоніі, Латвіі і Фінляндыі перад Польшчай і ейнай—вярней дыктуемай ёй праз Францыю—палітыкай. Займаючы абшары па Балтыцкаму пабярэжжю і адзяляючы Нямецчыну ад С.С.С.Р., Балтыцкія дзяржавы зьяўляюцца натуральным абшарам для транзыту болшай часткі прадукцыі С.С.С.Р. і гандлёвых зносінаў паміж гэтымі дзяржавамі, адсюль зусім зразумела імкненьне падтрымаць добрасуседзкія адносіны з імі, а асабліва з С.С.С.Р., эканамічная сувязь з якім для ўсіх ясна. Але адносіны Польшчы да С.С.С.Р. і Нямецчыны зусім іншыя. Тут Польшча прымушана вясці такую палітыку, якая зусім не мае на мэце задаваленьне жыцьцёвых патрэбаў польскага народу, а палітыку патрэбную для Францыі, для ўмацаваньня яе гэгемоніі ў Эўропе і зусім натуральна, што Балтыцкія дзяржавы бачаць у цесным саюзе з Польшчай небясьпеку быць уцягнутымі ў вайну, якая грозным зданьнем павісла над Эўропай. Вось дзеля чаго Фінляндыя, якая менш другіх зацікаўлена ў эканамічным супрацоўніцтве з Польшчай, адмовілася ратыфікаваць падпісаную ў свой час гандлёвую ўмову з Польшчай.

Але калі-б нават усе гэтыя труднасьці і былі абойдзены, трэба адзначыць, што і тады Балтыцкі саюз ня быў-бы поўным і не даляў-бы зьдзейсьненьня аснаўных мэтаў. Беларускае абшары, так цесна зьвязаныя з Балтыцкім пабярэжжам, павінны-б былі ўвайсьці ў гэты саюз. Але пакуль існуе падзел Беларусі, аб гэтым ня можа быць гутаркі.

Мы яшчэ ня ведаем афіцыйных пастаноў Рыскай канфэрэнцыі, але можна сказаць напэўна, што яны далёкі ад рэалізацыі Балтыцкага саюзу.

Пакуль існуе сучасны капіталістычны лад у Эўропе, збудаваны на вызыску, як адзінак, так і цэлых народаў,—пытаньне аб эканамічным вызваленьні дробных дзяржаў з-пад вызыску вялікіх ня можа быць разьвязана і пытаньне аб вызваленьні недзяржаўных народаў з пад эканамічнага і нацыянальнага прыгнечаньня сучасных іх валадароў. Толькі вялікі саюз усіх эўрапейскіх народаў правільна вырашыў-бы гэтыя пытаньні, даў-бы маг-

чымацьць поўнага эканамічнага і культурнага развіцця кожнага народу і пазбаві-бы яго ад вызыску з боку дужэйшага. Але гэта магчыма толькі тады, калі ўлада будзе знаходзіцца ў руках працоўнага народу, калі ня будзе істнаваць змаганьне паміж клясамі і народамі, а ўсе будуць аб'яднаны адной ідэяй салідарнай творчай працы.

Язьвіч.

Аўдакім Раманавіч Раманау.

(1855—1923).

Не пасьпелі беларусы аплакаць сьмерць Міхала Федароўскага, як з далёкага Стаўраполю даляцела вестка аб сьмерці другога слаўнага этнографа Беларусі—Аўдакіма Раманавіча Раманава.

Раманаў радзіўся ў 1855 годзе ў Беліцы каля Гомля. Вырас ён у значна абмаскаленай беларускай сям'і; дужа беднай, цярпеўшай крайняй нястаткі.

Ня глядзячы на цяжкае матар'яльнае становішча, матка аддала яго ў 1867 годзе ў Гомельскую Прагімназію, у якой ён скончыў навуку ў 1870 годзе — толькі дзякуючы стыпэндыі і прыватным лекцыям.

Сабраўшы гэтымі-ж лекцыямі 25 рублёў, Раманаў па сканчэньні прагімназіі скіраваўся ў Магілёў, каб паступіць у гімназію.

І вось тут здарылася гісторыя, дзеля якой будучы слаўны беларускі вучоны этнограф застаўся за дзвярмі школы, каб перайсьці да самаадукацыі: у Магілёўскай гімназіі ў той год ня было „вольных вакансій“... Зважаючы аднак на вялікую ахвоту беднага хлапца да навукі, дырэктар гімназіі па тэлеграфу прасіў папярчыцеля школьнага вучыцеля, каб дазволіў прыняць Раманава ў гімназію звыш камплекту.

Папярчыцель адмовіў...

На рэшткі ад тых 25 рублёў Раманаў мог толькі вярнуцца дамоў, каб шукаць заробку на жыцьцё і заняцца самаадукацыяй у вольны ад працы час.

Раманаў выбраў найбольш прыемную сабе прафэсію пачаткавага вучыцеля.

Невясьцела пачыналася яго праца на ніве асьветы беларускага народа. Прыкладам, у часе яго вучыцельства ў адной народнай школцы Аршанскага павету, прыйшлося яму жыць у такіх абставінах, якія не аднаго вучыцеля зьвялі праз сухоты ў магілу: вучыў і жыў ён у цеснай і сысюдзенай хаце, якая нават асьвятлялася... лучынаю!

Потым цэлыя дзесяці гадоў працуе ён у розных кутках Беларусі—спачатку як народны вучыцель (у Сенькеншчыне Магілёўск. г.), тады як вучыцель прагімназіі і павятовых школ (у Гомлі, Лідзе, Сяньне), далей як інспэктар народных школ (Віцебскае губэрні 1886—1883., Горадзенскае губэрні 1893 г.—1895 г., і Магілёўскае 1895 г.—1906 г.).

З 1906 г. да 1910 г. Раманаў жыў у Вільні, працуючы ў Камісіі Віленскае Публічнае Бібліятэкі і Музея пры ёй.

У 1910 годзе пераводзяць яго ў Варшаўскі Вучэбны Вокруг, дзеля чаго Беларусь на поўны час траціць гэтага выдатнага рабачая на ніве пазнаньня роднага краю, хаця ён і тады стараецца мець цесную сувязь з працаўнікамі па беларусазнаўству.

У часе вайны і рэвалюцыі Раманаў жыў ў Расеі.

Калі пачалася арганізацыя школьнае справы ў незалежнай Роднай Беларусі, Раманаў адгукнуўся з далёкае Кубані, просячы памагчы яму вярнуцца на бацькаўшчыну і аддаць ёй працу сваёй старасьці. Пры гэтым ён наведваўся, як пісалі газеты, што сабраў шмат новага матар'ялу і мае ўжо чатыры новыя зборнікі па беларускай этнографіі, зусім гатовыя да друку.

Ў адказ на яго просьбу Беларускі Дзяржаўны Унівэрсытэт у Менску запрапанаваў Раманава катэдру этнографіі.

Але старасьць, хваробы, перажытыя цяжкія гады ўжо ня выпусцілі яго з чужыны і зьвялі там у магілу.

Цяпер, як чуто, Народны Камісарыят Асьветы Беларусі, даведаўшыся аб сьмерці Раманава, паслаў у Стаўраполь сябра Інстытуту Беларускае Культуры Гуткоўскага для адшуканьня матар'ялаў, якія засталіся па сьмерці вучонага.

Беларускае народнае жыцьцё было добра знаёма Раманава яшчэ змалку. Потым ён меў заўсёды шчыльную сувязь з вёскаю як вучыцель, інспэктар і ездзячы адумься на этнографічную і архэалёгічную працу ў самыя далёкія закуткі ўсяе, але галоўным чынам Усходняе Беларусі.

Цікаўна, што зьбіраць і дасьледаваць памяткі беларускае народнае творчасці пачаў Раманаў, як вядома, з гэткае прыгоды. Чытаючы летапісь Несьцера, ён быў прыемна здзіўлены масаю старадаўніх слоў і граматычных формаў, якія ёсьць у Несьцера і дагэтуль захаваліся ў жывой беларускай мове.

Раманаў пачаў выпісаваць гэтыя асаблівасьці з летапісі, апрацаваў слоўнік і паслаў яго ў Расейскую Акадэмію Навук. Акадэмія дала яму раду склапаць дадаткі к вядомаму акадэміцкаму беларускаму слоўніку Насовіча, пацьвярджаючы кожнае слова прыкладамі з народнае літаратуры.

З тае пары, не пакідаючы працы над слоўнікам, Раманаў пачаў зьбіраць памяткі народнае паэзіі, з якіх і злажыліся яго вядомыя капітальныя працы.

Апроч таго, сам сабою дайшоўшы вялікае навукі, ён рабіў раскопкі і архэалёгічныя выведы, а так сама антропалёгічныя досьледы.

За этнаграфічную і архэалёгічную працу Раманава выбралі сваім запраўдным сябрам Расейскага Дзяржаўнага Геаграфічнага Таварыства, Маскоўскага Архэалёгічнага Таварыства і інш. Працы яго былі адзначаны залатымі і сярэбранымі мэдалямі гэтых і інш. таварыстваў. За яго вядомы „Беларускі Зборнік“ Акадэмія Навук прысудзіла яму прэмію.

Музеі Вільні, Магілева, Віцебска, Пецярбурга, Масквы маюць багатыя этнаграфічныя і архэалёгічныя калекцыі, сабраныя Раманавым.

Выключна яго стараньнямі заснаваўся й адчыніўся архэалёгічны музей у Віцебску.

Яго-ж працаю стварыўся й незвычайна абагаціўся архэалёгічны музей у Магілеве.

Раманаў клаў пачатак такому-ж музею і ў Вільні.

У газэце самы сьціснуты крытычна-навуковы разгляд этнаграфічных друкаў Раманава ці нават толькі сьпіс іх заняў-бы лішне многа месца. Яго шырокая шматгадовая літаратурная дзейнасьць знайшла сабе належную ацэнку ў адумьсловых кнігах акадэмікаў: Пыпіна, Весялоўскага, Майкава, Карскага, Стасава і інш.

Яго вялікай цэннасьці творы па этнографіі і архэалёгіі раскіданы па многіх выданьнях і часопісах.

З асобных-жа выданьняў, як вядома кожнаму пісьменнаму беларускаму працоўніку, найбольшаю цану мець яго „Беларускі Зборнік“ у некалькіх томах: Том I і II—песні, прыказкі, загадкі. Кіеў 1886 г.

„ III—казкі. Віцебск. 1887 г.

„ IV—казкі космогонічныя і культурныя. Віцебск 1891 г.

„ V—загаворы, апокрыфы, духоўныя вершы і [інш. Віцебск 1891 г.

„ VI—казкі. Магілёў 1901 г.

„ VII—мелёды бел. народ. песьняў. Вільня [1910 г.

„ VIII—IX—быт і інш. Вільня 1912 г.

Пад яго-ж рэдакцыяй і яго стараньнямі выйшла „матар'ялы да этнографіі Градзеншчыны“, два томь. Вільня 1912 г.

кам, бяда, гора, калі поруч з мазольнаю працаю селявіна „пьюцца дорагія віны, каласуюцца багатыя панскія нівы, разам з людзькімі слёзамі мешаюцца панскія вальцы“? Скуль узяті вясёлыя песьні, калі пануе страшэнная цемра, бяз ніякага прасьвету, надзеі, калі для селявіна школа—шыно, а жыцьцё—вастрог, і гаралка атручвае жыцьцё, прымушае шукаць ў сабе забыцьцё, а мо' і „шчасьця“. Колас ведае сваё сялянства, яго цяжкую працу за кус хлеба, і разам ён бачыць яго надолу, крыўду, страшныя соцыяльныя варункі жыцьця, калі за ўсю гэтую працу нават хлеба не хапае, калі ледзь трымаюцца спрухнелыя хаты і стрэхі, „калі голад і холад пануе усюдых“. У сваім зборніку „Песьні Жальбы“ Колас пытае:

„Ці мае жыцьцё, з дзён малых злажылось,

І што мая дарога смагаю закрылась“.

І далей:

„Рана засмуцілісь думкі маладыя,

Рана вы завялі, кветкі маладыя!“

Але гэта ня толькі яго дарога смагаю пакрылась; смагаю пакрылась усё жыцьцё народнае, дзе няма месца для ўзросту веснавым кветкам, маладым думкам.

„Песьні жалбы“—гэта зборнік багатай па характэраве і глыбіні лірыкі, па засмучанасьці перажываньняў, цесна зьвязаньня з соцыяльнымі варункамі жыцьця,—дае абраз нацыянальнага „я“ Коласа. На гэтым грунтуецца ўся праца Коласа, яго песьні жалю, часам роспачы, безнадзейнасьці, але гэта мілае і тады чутны галасы прызываючы да змаганьня, да працы, вера ў тое, што так быць ня можа, што прыйдзе час, калі

З іншых яго прац тут трэба адзначыць яго важныя апісанні рэдкіх беларускіх нацыянальных інструмэнтаў да музыкі, лягенду „Кары ў сто гадоў“, апісанні дзяціных гульняў беларускіх і беларускіх жыдоў, беларускі народны соннік, нарысы з народнага жыцьця, досьледы па беларуск. гістор. і інш.

Між іншым, дзеля заробку грошы на выдавецтва, ён склаў падручнікі для расейскай школы, як „Краткая этымалогія церковна-славянскага языка“, расейская граматыка (выйшла ў чатырох выданьнях).

Цяпер, калі яшчэ сьвежая магіла на віленскім грунце, ня будзем чапаць палітычных паглядаў нябошчыка. Было шмат балючых акалічнасьцей, якія пхнулі яго асьвятляць, прыкладам, польска-беларускія адносіны хоць-бы і ў правых расейскіх часопісах.

Цяпер толькі з падзякаю і пашанаю скажам, што разам з другімі этнографамі, ён ня даў загінуць і навікі захаваў нашу родную песьню, казку, прыказку, загадку, і наказаў усім, якія багатыя духоўныя сілы тояцца ў душы беларуса.

Як натура жывая, ня мог ён не адказываць і на палітычны падзеі дня, а рабіў гэта ў залежнасьці ад свайго веку, ад становішча беларусазнаўства ў той час, ад сфэры, у якой вырас, ад сфэры, ў якой пражыў многія годы сваёй службы, але быў ён чалавекам высокае справядлівасьці.

Гэта быў у поўным значаньні слова беларус-самародак, які з беднасьці, з неувутца, бяз усякае падмогі і пратэкцыі, толькі дзякуючы сваім прыродным здольнасьцям і рупнай, бязумоўнай самаадукацыі, дасяг усебаковага развітку, вялікае веды і выбіўся на шырокае поле навуковае дзейнасьці.

Вілянчук.

Суліма.

„Гданскі марш“.

(Гл. № 13 „Н. С.“)

І вось, ідучы фарсаваным маршам на Гданск праз Жэнэву, п. Сэйда меў надта ваяўнічы выгляд.

Цяпер правыя газеты, асабліва ўрадовыя органы, пішуць, што Польшча атрымала ў Жэнэве поўную перамогу над Гданскам—на ўсёй лініі сваіх дамаганьняў.

Ці гэта так?

У самай вышуканна-ветлівай форме, якая месцамі даходзіць да мастацкай пародыі на самую сябе, гішпанскі дыплэмац, дакладчык Рады Лігі, фармулаваў прынятую Радай пастанову аб польска-гданскай сярэчцы.

Дакумант гэты можа вытрымаць канкурэнцыю з творам самага тонкага гумарыста.

У чым-жа ягоны зьмест, калі адкінуць усе тыя надзвычайна-ветлівыя звароты, якімі дакладчык адказаў на грубыя выхадкі польскага „дыплэмата“... Які рэальны адказ Лігі на канкрэтныя прапазыцыі Польшчы?

1. Насамперш захаваная „альтэрнатыва“ а Іа Пуанкарэ аб „гарантыях“, альбо „выканаўчай уладзе на тэрыторыі Гданска“ засталася нават незаўважанай і Вольны Горад Гданск застаўся цэлым...

2. Дамаганьне аб ануляваньні Парыскай Конвэнцыі і „ўзварот да Вэрсальскага Трактату“ адкінуць, Конвэнцыя прызнана асновай на Вэрсальскім Трактате,—у ягонае развіцьцё... г. ё. прызнаны пункт гледжаньня Высокага Камісара Лігі і Гданскага Сэнату.

3. Дамаганьне перагляду ўсяго заканадаўства Сэнату і ягонай дагаворнай практыкі з Польшчай, якімі да гэтага часу рэгуляваліся іхныя ўзаемаадносіны,—перагляд з новага пункту гледжаньня, запрапанаванага мін. Сэйдай, таксама адкінуць. Усе застаецца пастарому... І запрапанавана прадаўжаць імяна гэтую практыку дагавораў і нампрамісаў у інтарэсах абедзьвюх старон падаўнейшаму.

„Пойдзе дымам усё ліхое,

Усе, што душыць нас і гне“.

Духовыя вібрацыі Коласа, багацьце думак, поўныя шчырасьці і веры—усё гэта праходзіць праз намі, прымушаюць перажываць тое, ад чаго так хварэе Я. Колас.

Як ў лірыцы, так і ў эпасе Колас мае ясна выражаны нацыянальны воблік. Сам, як індывідум, Колас амаль што ня жые. Жыцьцё агула—гэта жыцьцё Коласа. Яго асабісты перажываньні заўсёды ідуць побач з ходам жыцьця. У вострае, дзе, пад уплывам рэфлексіі, Колас гатоў дайсьці да найвялікшай ёраспачы, да самагубства духа, яго ратуе думка аб роднай старонцы, якой ён ня ў сілах забыць, бо душа яго поўна шчырай любоўю да яе; Колас чуе, „говар сьпепае нівы, ціхую жалбу палёў“, чуе плач і скаргі братоў сваіх, прыгнечаных, абяздоленых, шукаючых сьвета, шчасьця. Ён кажа:

„Вобразы мілыя роднаго краю,

Смутак і радасьць мая!“

Радасьць,—бо Колас усёй душой кахае родны край, загоны, лясочки, палі; смутак—бо бача страшэнную несправядлівасьць жыцьця. Даючы малюнак гэтаго жыцьця, Колас праз сьмех плача („Родныя зьявы), і разам гарыць жаданьнем скінуць гэтае жыцьцё вызваліць братоў сваіх ад адвечнай крыўды.

Колас найбольш іскрава выяўляе народную душу, усёе працэе яе развіцьця, усю паступовасьць яе фармаваньня. Як злажылася гэтая душа, кажа нам аб гэтым Малодшы брат у апаведаньні „Дудар“. Старшыя браты жылі асобным жыцьцём, а малодшы... малодшы жыў толькі з самім сабой, са сваімі песьнямі, якія слухаў стары лес, і ён, гэты стары лес, ведае

Працы нашых матурыстау.

Януб Колас як нацыянальны паэт.

Сярод беларускіх пісьменьнікаў нашаніўскае паэры найбольш выдатнае месца па сіле і глыбіне сваёй творчасці займае Януб Колас (Тарас Гушча). Жыцьцё Я. Коласа, яго перажываньні, яго думкі—гэта ўсё нешта цэлае, злітае з жыцьцём народа, адкуль і сам Я. Колас паходзіў. Ён—сын селявіна, народны вучыцель, а значыцца той чалавек, які што дзень блізка стыхаецца з жыцьцём селянства. Колас—сьведка народнай нядолі, яго „песьні жалбы“, нявыплаканых слёз, скарж, што болем адзываюцца ў душы і прымушаюць чалавека змагацца не на жыцьцё, а на сьмерць за правы, хоць-бы самага прымітыўнага, чалавечага істнаваньня. І Колас становіцца ў рады змаганьнікаў, працэе шчыра, з вераю ў сваю правату. Ён жые з народам, ведае яго душу, ведае што яму трэба, чаго ён хоча. Колас працэе і разам працэе свае песьні; гэта песьні народа аб долі сваёй. Але хутка праца спыляецца, Колас... ў вострае. Аднак, тым больш жадае ёй волі, тым больш імкнуча яго думкі да родных палёў. Яго агартвае сум па нязьдзейсьненых жаданьнях. І вось тут выяўляецца душа Коласа, ягоныя настроі асабістыя. Але няма межы, паміж духовым „я“ Коласа і духовым „я“ народа. К. ведае, што яго песьні—гэта песьні жалю і суму; ён сам кажа „да вясёлых песьняў я ня здатны“. А скуль возьмуцца гэтыя вясёлыя песьні, калі ўсюдых, куды ня віць во-

4. Дамаганьне, калі не адхіліць, дык абмежаваць у правах Высокага Камісара Лігі па ягонай, азначанай роўнасцю абодвух бакоў, дзейнасці „міравога судзьдзі“, таксама адкінута. Камісару запрапанавана толькі шчадзіць амбіцыю Польшчы... ці, як кажа рапарт, „унікаць відзімасці ўмешвання ўва ўнутраныя справы Польшчы“. Як і раней—танту самога Камісара прадстаўляецца азначэнне ягонай уласнай кампэтэнцыі і як раней абедзвюм старонам астаўлена права звярнуцца ў вышэйшую інстанцыю—у Радз Лігі.

Можна падрабязна разабраць усе гэтыя 7 пунктаў польскіх дамаганьняў, па якім мін. Сэйда, як кажа „Gaz. Warsz.“ быццам атрымаў поўную перамогу і паказаць іхнюю пустату і асутнасць зместу. Але гэтага нават ня варта рабіць. Часткова гэта зроблена ў газ. „Robotnik“.

Гданскі марш а la Пуанкарэ яўна ня ўдаўся п. Сэйдзе...

І ваяўніча трубіўшаму перш наступ, пасля перамогу, пераможцу прышлося тут-жа ў Жэневе зараджа пасля „перамогі“ над Гданскамі мірна засесцы з пераможаным, але захаваным усе папярэднія волінасці Вольным Горадам за агульны стол на падставе тых самых, адкінутых п. Сэйдай, „праўных адносін“, згодна з той самай одыознай „процэдурай“ пад старшынствам таго-ж самога, ніцуд і ні ў чым не „ушчупленага“ Камісара Лігі, на тых самых роўных правах з прадстаўніком Гданскага Сэнату, заняцця тым-самым папярэднім „абсурдам“, тою-самай, карыкатурнай на выпадзенне Версальскага Трактату, якімі, з лёгкай рукі п. Паларэўскага займаліся ў Гданску да гэтага часу, да п. Сэйды і ягонага Гданскага марша...

Зусім правільна кажуць польскія патрыёты, што ў Гданску Польшча хоча велікадушна вызваліць Антанту ад нямецкай небяспекі. Магчыма, што і Францыя не ад таго, каб даручыць гэтую ролю Польшчы, да часу... пакуль не адноўлены, „франка-расейскі саюз“...

Але справа ў тым, што самаахварная Англія... згаджаецца ўзяць гэтую няўдзячную ролю на сябе... і ахвяроўвае на гэта частку свайго флэту...

Выбар паміж Польшчай і Англіяй пакуль што не ёсць трудным нават для Францыі.

Канфіскацыя Базыльянскіх муроў.

Мы пазнаёміліся з зместам „orzeczenia“ пана дэлегата ўраду ў Вільні, каторы загадвае забраць на ўласнасць польскага гаспадарства Базыльянскія муры (Вострабрамская 9).

Ня першы гэта раз улада выступае з дамаганьнем, каб гэтая нямілая ёй сядзіба беларускіх культурных устаноў перастала служыць кузьняй беларускай культуры. Але ніхто не адважаўся яўна парушыць бяспрэчнае права ўласнасці праваслаўнага беларускага насялення на гэтыя муры ў асобе праваслаўнае кансысторыі. Не зрабіў гэтага ні генаральны камісар усходніх зямель, Асмалоўскі, ні ўрад „Сярэдняе Літвы“, і польскія нацыяналісты прымушаны былі шукаць ратунку ў іншых спосабах. Так, Студніцкі і праф. Пігонь сфабрыкавалі фальшывую аповесць аб тым, быццам вязьніцу Міцкевіча („cela Koprada“) ў Базыльянскіх мурах маскалі абярнулі ў клязеты, а беларусы, дзеля знявагі вялікага песьняра нашае зямлі, і далей захоўваюць камеру, дзе ён сядзеў, у гэткім-жа стане. Бражню гэту развееяла спецыяльная камісія, зложаная з польскіх і беларускіх вучоных і культурных дзеячоў і скліканая ўрадам „Сярэдняе Літвы“. Тады эндэкі і, ня глядзячы на ўчасьце ў камісіі іх уласных прадстаўнікоў, распачалі агітацыю сярод віленскіх дэвотах і цёмнага людзі, каб гвалтам захапіць Базыльянскія муры, як раней „Liga Robotnicza św. Kazimierza“ захапіла архірэйскі дом, куплены праваслаўным духавенствам за грошы ў нейкае польскае магнаткі. Бачучы, што польская ўлада моўчкі пазваляе на тое, каб „Liga“ карысталася чужой маемасцяй, эндэкі

збіраліся зрабіць гэта і з Базыльянамі, ды пачалі навет збіраць падпісы пад петыцыяй да ўраду ў справе адабрання муроў, — калі зьмена ўраду генарала Сікорскага на ўрад хіена-пестоўскі зьмяніла і пагляды адміністрацыі на права ўласнасці праваслаўнага насялення на гмах № 9 пры Вострабрамскай вуліцы.

Пан дэлегат ўраду ў сваім „orzeczeniu“ з 26 чэрвеня, перасланым Кансысторыі толькі 14 ці 15 ліпеня, вельмі арыгінальна тлумачыць дократ генарала Жэлігоўскага, на каторым апірае свой загад аб канфіскацыі Базыльянскіх муроў. Муры гэныя, хоць пачаткова пабудаваны праваслаўнымі, але пасля перайшлі ў рукі уніятыў, якія ўладалі імі да скасавання уніі ў 1839 годзе. Калі-ж унія была скасавана, дык праваслаўны сьнод аддаў муры пад праваслаўную духоўную сямінарыю. У гэтай перадачы пан дэлегат ўраду бачыць „выдатныя аднакі канфіскацыі“, і затым лічыць, што дократ генарала Жэлігоўскага з 15. IX. 1921 г. адносіцца і да Базыльянскіх муроў.

Такое тлумачэнне дужа сьмелае і зусім не адпавядае істоце справы. Ужо той факт, што ўрад б. „Сярэдняе Літвы“ не канфіскаваў спорных ужо пры яго істнаваньні муроў, паказвае, што аўтар дократу сам ня лічыў магчымым адняць яго да гмаху № 9 пры Вострабрамскай вуліцы. І ўжо аднаго гэтага хватала, каб „orzeczenie“ пана дэлегата ўраду лічыць несправядлівым і нязгодным з законам.

„Канфіскацыя“, аб якой кажа пан дэлегат ўраду, вымагае трох юрыдычных момэнтаў: факту адабрання ад аднаго ўласніка, факту перадачы другому, факту істнаваньня трох юрыдычных асоб: старога ўласніка, новага ўласніка і тае ўлады, якая канфіскавае. У справе Базыльянскіх муроў як раз гэтых трох момэнтаў дагледзіць немагчыма. У дократе-ж ген. Жэлігоўскага йдзе гутарка аб канфіскацыі расейскім урадам (а не сьнодам, каторы ня быў кампэтэнтны ў справе канфіскацыі чаго-б то ні было) уніяцкае маемасці і аддачы тым-жа ўрадам другой юрыдычнай асобе, а не аб фактах, маючых з гэтым нейкую аналогію, у даным прыпадку вельмі далёкую.

Мы спадзяёмся, што судовая ўлада не дапусьціць, каб адміністрацыя прысваівала сабе функцыі расейскага сэнату і тлумачыла пасвоему законы гаспадарства. Мы спадзяёмся, што найвышэйшы трыбунал, дзе засядаюць судзьдзі, а ня чыноўнікі, вытлумачыць віленскай адміністрацыі істотныя межы яе кампэтэнцыі, вытлумачыць такжа, што ў пераходзе Базыльянскіх муроў ад беларускага уніяцкага грамадзянства да таго-ж самога грамадзянства, толькі зьмяніўшага, вызнаньне, ня ёсць нават пераходам, а тым больш „канфіскацыяй“, а прадстаўляе захаваньне права ўласнасці таго-ж уласніка — беларускага грамадзянства ў асобе яго духоўных устаноў.

Той нязвычайны пасьпех у спаўненні загаду пана дэлегата ўраду (у 24 гадзіны, ці йшчэ менш!) выдаецца дужа падазрэнным: відаць, што і дэлегатура мае сумляваньні ў тым, як гляне на яе пастанову найвышэйшы трыбунал, і сьпяшаецца паставіць суд перад фактам канфіскацыі Базыльянскіх муроў, памятаючы, што *beatus qui tenet!*

Ст. Мірсні.

Праца беларускіх паслоў на правіцці.

(Ад спецыяльнага карэспандэнта).

(Гл. № 11).

Пасля мітынгу паслы пакіраваліся да ракі Дзвіны, якою гранічыцца Польшча і Саветы. Дзень быў гарачы, сонечны. На адным беразе сонна ходзіць толькі жаўнер пагранічнае варты, на другім беразе відаць коннага чырвонаармейца, а воддаль ад яго стаіць невялікая група яго таварышоў; чутна з таго берагу беларуская народная купальна-пятроўная песня дзясучыны.

Прыслухоўваецца да гутарак паслоў нашых паміж сабой. У словах іх адчуваецца вялікі сум беларускай душы. На абодвух баках мнагаводнае бела-

рускае ракі жывець адзін і той-жа народ, гукаець адной мовай, сьпявае аднаковыя песні, жывець адным духам нацыянальнае аднасці. Калісь, ня так даўно Дзвіна тут пераходзілася па мосьце за 3 мінуты, пераяжджалі яе на чаўнох, а то і прост перапылывала, жартуючы, моладзь, а цяпер і тая-ж вада, і тая-ж берагі, а якія яны далёкія, якімі сталіся, нібы чужымі; ніхто ня мае права купацца цяпер тут у водах роднае Дзвіны. На адным беразе і на другім відаць дзясучыныя слупы Польшчы і Сав. Рэсп. З сумам і болям ў сэрцы адходзяць ад Дзвіны нашыя паслы, абменьваючыся кароткімі фразамі, Падходзіць да іх нейкі, відаць мяшчанін Дзісны; завязываецца гутарка. А няхай яе багі, гэтую граніцу! Там мае дзядзькі і цёткі жывуць, стрыечныя браты; жонка адтуль брана! Відаць па ўсім, што асьцярожна старэецца гаварыць, бо праходзяць уздоўж ракі па сьвечы на гэтым беразе і ўзад і ўперад розныя людзі.

7 ліпеня тая-ж самая трое паслоў нашых выступалі на мітыngu ў м. Чарневічы, Дзісьненскага-ж павету. У гэты дзень адбываўся тут вялікі гадавы кірмаш. Паслухаць прамовы сваіх паслоў сабраліся па-за царкоўнай агародкай некалькі тысяч мужчын і кабет. Здавалася, што з усіх мітынгу гэты — быў самы мнагалюдны.

Дзякуючы цікай пагодзе кожнае слова аратара даносілася да самых крайніх радоў. Тым уважлівей слухалі сяляне сваіх паслоў, што тут яны ня чулі агітатараў за свой беларускі сьпісак ў Сойм ў часе выбарнае акцыі. Была яшчэ адна салідная прычына, чаму з такой уважлівасцю, з такім захопленнем слухалі сяляне сьмелыя і гарачыя словы сваіх выбраннікаў: над усей Чарневіцкай воласьцю павіс цяжкі дух усёўладцы тут камэнданта Чарневіцкай паліцыі, нейкага Сальмонскага, былога нямецкага жаандарма, які з прынцыпу, нібы зьдзекуецца над люднасцю. Люднасць праз яго прост стэррорызавана. Паслы сабралі шмат скаргаў ад сялян, шмат прост невыразімых фактаў біцця і зьдзеку яго над мяйсцовым беларускім жыхарствам. Будзем спадзявацца, што яны належным спосабам скарыстаюць сабраны матар'ял і пастараюцца усцьпішыць заядласць гэтага „апрычніка“, які зьдзекуецца ня толькі над целама падуладнай яму люднасцю, але і над душой, вьсьмяваючы і бьсьцючы беларускую мову, беларускую нацыянальнасць, пагражаючы вынішчыць усё няпольскае.

Мітынг тут цагнуўся найдаўжэй у параўнанні з ранейшымі. Тут я праканаву ў справядлівасці цьвярдзеньня, што чым больш слухачоў, тым ахвотней і салідней гаворыць прамоўца.

Мімаволі хочацца падкрэсьліць адзін цікавы факт: у той час, як люднасць ня ведала абсалютна, што ў Чарневічах адбудзецца мітынг, паліцыі нейкім спосабам загадзя ужо вядома было аб гэтым. Паадзінокі і групамі паліцэйскія, узброеныя ў карабіны і рэвольвэры пахаджывалі сярод зьехаўшага народу; там і тут маячылі фігуры конных паліцэйскіх.

Пасля мітынгу была раздадзена беларуская газэта; сабрана ахвяраў было на газэту 64.000 мар. польскіх, у той час як у Дзісьне толькі 28.500 мар. На жаль мала было забрана з сабою газэт і ледзь была задаволена імі якая сотая частка быўшых на мітынгах. Значны час пасля мітынгу беларускія паслы запісавалі скаргі сялян на іхныя зьлібды і на ўціск з боку адміністрацыі.

Мусіць пачало скрабсьці нешта таго камэнданта Сальмонскага, калі ён 11 ліпеня ужо быў ў Галоўным Паліцэйскім Упраўленьні ў Варшаве з дакладам, мусіць, і сваімі тлумачэньнямі аб прамовах нашых паслоў, каб падабраць мусіць, вагу іхных дамаганьняў ў справе яго зьмяшчэньня.

8-га ліпеня адбыліся беларускія мітынгі ў мястэчках Плісе і Задарожы Дзісьненскага павету. У Плісе выступалі з прамовамі паслы Мятла і Рак-Міхайлоўскі, а ў Задарожы кс. пасол Станкевіч, які пасля прамовы сваёй, як пасол, на мітыngu, меў на вечаровым набажэнстве ў Задарожскім касцёле казаньне пабеларуску. Як мы даведаліся, гэта было першае

вялікую тайну песень „пазнаных сьвету, людзям“. Душа схавалася ў глыбіню істоты чалавека, абуралая агідай жыцьця, ціха жалючыся Богу аб шчасці і долі, яна ведае, што прыйдзе час вызваленьня, і тады Бог цяжка пакарае тых, што думалі, давілі ўсё шчырае, добрае.

А стары лес, што слухаў песні Малодшага брата, будзе казаць людзям сваю казку-тайну. І Я. Колас ведаў тайну старога леса, яму быў знаёмы говар тых дубоў, што былі нямымі сьведкамі духовых павываньняў Базыля і Грышкі („у старых дубоў“) двух хлопчыкаў, якіх яшчэ можна не кранула жыцьцё сваімі бруднымі лапамі, якіх душы, чыстыя, прыгожыя па сваёй удумчывасьці і беспасрэднасьці, вась, вась гатовы падайсці да самога жыцьця, ня ведаючы, што чакае іх і што дасьць ім жыцьцё.

Дзед Анісім („Кажух старога Анісіма“), зжыўся са сваім кажухом, такім-жа старым, як і ён сам, яму ня трэба новага, ён баіцца яго, бо ведае што жыцьцё гатова насамьяцца над ім. Гэты кансерватызм, маюча пад сабой глыбокі падставы, аб якіх казаў яшчэ Малодшы брат, ёсць кансерватызм захаваны ў сваёй асаблівасьці, ў якой бы яго форма ні выражалася, асаблівасьці нацыянальнага жыцьця, яго тыповых адзнакаў і звычайў.

Гэта зьяўляецца гэі прычынай, дзякуючы якой селянін Сьцяпан („Малады дубок“), украўшы ў панскім лесе дубкі на вытрымлівае згрызот сумленьня і прызнаецца пакрўджанаму ім Максіму аб сваім праступку. Натура Сьцяпана працавітая, ціхая, ня здатная на блгі ўчынак, бо Сьцяпан ад прыроды зусім іншы чалавек. Шмат мастацкіх машоўкаў дае Колас, апісваючы сялянскае жыцьцё ва ўсіх ягоных пра-

явах, пачынаючы ад дзяцінства („Дзэравеншчына“, „У маладых дубоў“, „Злучыліся“, „Сымон Музыка“), аж да самай стараёсці дзіця, не знаходзячы сярод акружаючых, прыгнечаных жыцьцем людзей, адказу сваім думкам, рвецца на прастору, да прыроды да зьлёнай хвойкі, якая сваёй маўклівасьцю нешта гавора, дае адказ гэтым дзіцім думкам, якім адказу ня могуць даць людзі. Карчма, ў якой павінен граць Сымон, забівае ў ім пачувьдэ запраўднага характава. Сымона ратуе Ганна, нават ня гэтэулькі яна, колькі імкненьне самога Сымона да чагось-пі лепшага, няштодзённага. Але для жыцьця яны былі пасынкамі, бо душы іх патроху калечылісь, прападалі. З болям кажа Я. Колас:

„Колькі талентаў зьялося,
Колькі іх і дзе ляжыць
Невядомых, няпрызнаных,
Неаплаканных нікім“.

Неаплаканных, бо ня было калі людзём, дбаючы а кус хлеба аддацца духовам жыцьцю і даваць сьвету тое вялікае і самабытнае, да чаго кожны народ здольны.

Сапраўдным каханьнем гарыць Колас да сваіх братаў селян, душы якіх яму так блізкі і дорагі.

Колас нацыяналістычны ў сваёй творчасці тымі матывамі нац.-соцыяльнага характава, якія зьяўляюцца пераважаючым элемэнтам, тым выяўленьнем беларускага нац. „я“, яго жаданьняў і імкненьняў да лепшага жыцьця. Колас сьвядомы сваёй мэты змагацца з сацыяльным і нацыянальным ўціскам свайго народу, тым злом, што гоніць людзей ў шынок, аддае вольны дзіцячы душы на павярху жыцьця, прыму-

шав адных цяпець гора, а другіх рабіць крыўдзіцелямі, сытнімі, задаволенымі сваім палажэньнем людзьмі. Колас як ніхто другі, адчувае гэтую вялікую няпраўду жыцьцёвых абставін, і праз вусны лясніка Васіля Чурьлы („Васіль Чурьла“) ён укладае поўную пагрозы, праоцтвы, помету надыходзячай хвалі народнага гневу:—„ня раз стаяў Васіль як палатно белы ад крыўды і несправядлівасьці, выслушваючы спавадаўні пана ляснічага. Рукі самі згортываліся ў кулак і не раз некая сіла падбівала Васіля кінуцца на ляснічага разбіць твар, кінуць аб зямлю, таптаць нагамі, біць, біць бяз жалю, без міласэрдыя“.

Колас прымусяў узяцца за працу тых, якія няшчыны сваіх сіл, былі паслушнымі сьведкамі народнага гора, першы паказаў, якія сілы крыюцца ў народзе, і чым-бы яны маглі стацца, калі-б ня ўціск і несправядлівасьць жыцьця і разам даў довад несмяротнасці гэтай сілы. Колас—духовы правадыр сялянства, прыгнечанага бяздоўлем, ідэйны працаўнік—адраджэньня, які сваімі сіламі песнямі жалёбамі, ускалыхнуў шмат душ пакорных і вьсьмелых братаў сваіх, даў шлях, па якому трэба ісьці, паказаў усю прыгожасьць і цэннасьць выяўленага імі вобліка народа,—мэту, якая ніколі ня згасьне, якая цягне да себэ, дае веру і моц.

А. Дыліс.

там беларускае казаньне, а то увесь час ад заснавання касьцёлу казаньні адбываліся там толькі ў польскай мове.

9-га ліпеня адбыўся беларускі мітынг ў м. Празарокі Дзісьн. павету. На мітынгу выступалі паслы кс. Адам Станкевіч і Пётра Мятла. Прамову Станкевіча перарывала паліцыя, якая нават прапавала было разганяць народ; мітынг па віне паліцыі закончыўся скандалам. Аб гэтым будзе апісана ў наступных нумарох нашае газэты.

А. Сьцяпанюк.

Сяляне Юрацішкай, Трабскай і суседніх ім гмін просяць праз нашу газэту беларускіх паслоў заглянуць да іх, каб супольна абгаварыць шмат неадкладных спраў.

Палітычныя падзеі.

(Ад нашага парыжскага карэспандэнта).

Пасьля англійскае заявы.

З тэлеграмаў вы ўжо напэўна ведаеце аб заяве англійскага прэм'ера Бальдвіна ў справе адносін Англіі да пытання аб рэпарацыях.

Заявы гэнае ў Парыжу чакалі з вялікай нецярплівасьцяй і нэрвасьцяй. Праўда, французы ня верылі, каб Англія адкрыта выступіла проці французскае палітыкі: хоць і гаварылі цішком аб тым, што гэта англійскі ўрад паддае немцам сьмеласьці і падбівае іх супраціўляцца французскай акупацыі Гурскае краіны, ды французы пачувалі сваю сілу, з якой павінны ў Англіі паважна лічыцца. Сіла гэта — чыста матэрыяльная: захапіўшы ўсе лятальныя машыны Нямеччыны, Францыя мае найвялікшы на сьвечце паветраны флёт, каторы ў адзін дзень, калі-б здарылася патрэба мог-бы закідаць бомбамі ўсеньку Англію і спыніць тым-жа спосабам рух англійскага марскога флёту. Дык, ня глядзячы на галасы парыжскіх газэт, якія робяць добрую міну пасьля заявы Бальдвіна, як быццам Англія ў-ва ўсім уступіла Францыі, — ў французскіх урадавых колах адчуваецца нейкая напружанасьць, нейкае зьмяшаньне, укрыванае вельмі лоўка. Палітычныя дзеячы, з якімі мне даводзілася гутарыць аб гэтым, не заплішчываюць вачэй на небяспеку, што вісіць над Францыяй і над усёй Эўропай. Бальдвін зусім ясна даў зразумець французам, што Англія ня згодзіцца ні ў якім прыпадку, каб французская палітыка падтрымлівалі надалей той фінансавы крызіс, які запанаваў у Нямеччыне і вельмі пагражае эканамічным інтарэсам Англіі і ўсёй Эўропы. Калі ня ўдасца дагаварыцца з Францыяй да нейкае супольнае палітычнае лініі ў адносінах да Нямеччыны, дык Англія пачне перагаворы з немцамі на сваю руку.

Як быццам дзеля падмацаваньня слоў Бальдвіна, англійскі ўрад пачаў апрацоўку пляну павялічэньня паветранага флёту, каб зраўнаважыць свае сілы з сіламі Францыі. І гэта ў французскім міністэрстве загранічных спраў адчуваецца дужа балюча.

Людзі, якія трымаюць руку на пульсе французскае дыплямацыі, кажуць, што ўсё-ж такі да гэтых крайнасьцей справа ня дойдзе. У Парыжу пануе перакананьне, што, захоўваючы свой „prestige“ у справах прыныповых, Пуанкарэ пойдзе на ўступкі англічанам у сваёй тактыцы і не дапусьпіць да разрыву Антанты.

Парыж, 14. XII. 23.

Кандратовіч.

ПОЛЬШЧА.

Работнікі металургічных прадпрыемстваў пастанавілі распачаць забастоўку 16 ліпеня. Не глядзячы на тое, што Урад саюзу работнікаў мэтал. прадпр. пастанавіў адлажыць забастоўку на неазначаны час, частка работнікаў не магла далей цяпець і спадзявацца на ласку прамыслоўцаў і распачала забастоўку. Бастуе больш, як 5000 раб.

На канфэрэнцыі Рады клясавых проф. саюзаў пастаноўлена падтрымаць забаставаўшых.

НЯМЕЧЧЫНА.

Манархістычны рух у Баварыі ня спыніўся яшчэ. Цэнтральны ўрад пастанавіў выслать да Баварскага ўраду ноту, ў якой зьвярне яго ўвагу на тую небяспеку, якая пагражае Нямеччыне з прычыны манархічнай агітацыі ў Баварыі.

Уцёк з вастрогу капітан Эрд, арганізатар манархічных заговораў у Нямеччыне.

ІТАЛІЯ.

У часе дыскусіі ў парламэнце над праектам выбарнай рэформы, Мусоліні заявіў: „У сваёй палітыцы сучасны ўрад ня пойдзе ні на якія ўступкі; ён не прызнае ніякіх таргоў. Цяпер фашызм мае ўладу і гэтай улады ня выпушчыць з сваіх рук. Калі скончыцца маралчны ціск фашызму? Гэта залежыць ад становішча парламэнту. Далей прэм'ер адзначыў, што выбары да парламэнту адбудуцца толькі тады, калі ён пераканаецца, што ў краі, будзе панаваць спакой і нармальнае атмасфэра. Ад выніку галасаваньня будзе залежаць далейшы лёс парламэнту.

Дзевяць паслоў з партыі Роролі выключана з партыі за тое, што галасавалі за ўрадам Мусоліні.

Лазанскі трактат.

Мірны трактат, апрацаваны ў Лазане, прызнае аканчальнае ўсталяваньне мірных адносін паміж Турцыяй з аднаго боку і Вялікай Брытаніяй, Францыяй, Італіяй, Японіяй, Грэцыяй, Румыніяй і Югаславіяй з другога. Праз 8 тыдняў пасьля ратыфікацыі трактату праз Нацыянальнае Сабраньне ў Ангоры ангельскія, французскія і італьянскія войскі павінны эвакуаваць Канстантынопаль, Чанак і Галіполі. Новыя граніцы Турцыі ў Эўропе вось якія: з Баўгарыяй граніца йдзе ад увайсця рэчкі Несваі да пункту на р. Марыцы, дзе пачынаецца граніца з Грэцыяй, якая йдзе далінаю Марыцы да Эгейскага мора. З Сірыяй прызнана граніца, вызначаная французска-турэцкім дагаворам. Граніца з Іракам будзе вызначана ў працягу 9 месяцаў.

Справа Мосулу будзе прадстаўлена Радзе Лігі Нацый. Турцыя атрымоўвае астравы: Інброк і Тэнэдос пры ўваходзе да Дарданэлаў.

За Грэцыяй застаюцца астравы: Лемнос, Камос, Мігілена, Хіос, Самотрацыя, Нікарыя, але астравы, што лежаць блізка пабярэжжа Азіі павінны быць здэмілітарызаваны. Італіі прызнаны правы на Додэканез, Турцыя гварантуе свабоду пераезду праз Дарданэлы, а таксама марскую і паветраную камунікацыю ў часе вайны і міру. Сьстэма капітуляцый касуецца.

Нацыянальным меншасьцям у Турцыі гарантуецца такіх-ж правы, як нац. менш. у Польшчы і Чэхіі. Турцыя павінна зьвярнуцца аб прыняцці яе ў сябры Лігі Нацый. Турэцкія даўгі раскладваюцца паміж дзяржавамі, якія паўсталі на месцы б. Турэцкай Імперыі. Саюзнікі не дамагаюцца ад Турцыі ніякай кантрыбуцыі.

Істнаваўшыя непаразуменьні ў справе эвакуацыі ваенных караблёў дзяржаў Антанты з праліваў урэшці ўладжаны. Падпісаньне мірнага дагавору адбудзецца 24 альбо 25 ліпеня. Запрошана дэлегатаў С.С.С.Р., каб прыбылі ў працягу найбліжэйшых 5 дзён.

З УСЯЕ БЕЛАРУСІ. З Віленскага Жыцьця.

Выпуск матурыстаў у Віленскай Беларускай гімназіі. Сёлета ў Віленскай Беларускай гімназіі адбыўся чацьверты ад заснаваньня гімназіі выпуск матурыстаў. Экзамены на сьпеласьць адбываліся з усіх тых навук, з якіх адбываюцца экзамены на матуру у польскіх гімназіях, апрача таго з беларусказнаўства.

Экзамены трымала трыццаць адзін вучань. Згодна з пастановай педагогічнае рады атэстаты атрымалі вось якія вучні. 1) Астроўская Мар'яна, 2) Блізьянскі Мірон. 3) Вярнікўская Любоў. 4) Гронімаў Ісак. 5) Дзеравянскі Язэп. 6) Дыліс Аўген-Якуб. 7) Журэнкава Барбара. 8) Журэнкаў Іван. 9) Жыжэмскі Мордух. 10) Занковіч Лідзія. 11) Зарэцкі Лейзер. 12) Ільяхішэвіч Мікалай. 13) Каплан Бен'ямін. 14) Кобрыскі Майсей. 15) Лось Анэля. 16) Малажавы Мікалай. 17) Міцько Аркадзь. 18) Мэнке Леў. 19) Прохараў Васіль. 20) Пунскі Ізраэль. 21) Пупко Рахіль. 22) Равва Аляксей. 23) Рубін Мірыям. 24) Рыдлеўскі Леў. 25) Салавейчык Мірыям. 26) Скіпор Канстантын. 27) Эпаль Выпа. 28) Ясеноўскі Валер'ян.

Такім гынам, усяго скончала дваццаць восем вучняў, у тым ліку 19 хлапцоў і 9 дзяўчат.

Па веры скончыўшыя падзяляюцца так: праваслаўных—12, каталікаў—2, іудэяў—12 і лютэран—2.

Арышт З. Асіповіч. Нас паведамляюць, што на днях у Гародзьках паліцыя арыштавала З. Асіповіч і адправіла ў Наваградак. З. Асіповіч шмат працавала на беларускай ніве і значылася на сьпіску кандыдатаў № 16.

Бярыця праклад. Вучашчая моладзь м. Радашкавіч, прыехаўшы дамоў на лета, рыхетуцца наладзіць беларускі театр, аб ехаць з ім у бліжэйшыя мястэчкі і вёскі, калі толькі атрымаюць дазвол ад улады, што не так лёгка даецца.

Працэс „Związku Proletariatu miast i wsi“ 24-га ліпеня ў Віленскім Акружным Судзе будзе разглядацца справа Віленскай арганізацыі „Związku Proletariatu miast i wsi“. Справа гэтая распачата з прычыны дзейнасьці гэтай арганізацыі ў часе мінулых выбараў у Сойм і Сэнат.

З Горадні.

Збор ахвяр на беларускіх сірот.

Першага ліпеня г. г. у Горадні адбыўся збор ахвяр на карысьць Белар. Дзіцячага Прытулка. Збор даў чыстага даходу ўсяго 1.871.011 марак пол.

З Менску.

Вечар памяці М. Бадамовіча.

16-га чэрвеня адбыўся вечар памяці Максіма Бадамовіча. Вечар адчыніў гр. Некрашэвіч, пасьля выступалі з прамовамі Я. Дыла і бацька паэта Адам Бадамовіч, які паміж іншым сказаў:

„Я ў моладасьці даў клятву служыць народу. Гэтай клятве я не зьмяніў і надалей колькі хопіць сілы буду яму служыць“.

Пасьля гэтага з аглядам матываў творчасці Максіма Бадамовіча выступае прафэсар Бел. Дздр. Унів. Пятуховіч.

— Яго вершы—гэта люстра яго перажываньняў,—кажа ён і дае сьціслы сілуэт Бадамовіча.

— Рана ён пачаў пісаць вершы і ўжо 17—18 гадоў дае добра апрацаваныя вершы, у якіх адсвечваецца яго душа. Кідаецца ў вочы замілаваньне паэты да народнае фантастыкі. Адгэтুল паэта ўспрымае пансьхызм прыроды, на лёне якой душа яго набывае дзіцячае чыстасьці.

Апроч вобразаў народнай фантастыкі паэту захапляюць вобразы мінулае Беларусі, якія вабяць яго сваёю беспасярэднясьцю, сваёю цэльнасьцю.

Стварае ён і індывідуалістычныя вершы, як „страцім-лебедзь“. Тут гучаць байранаўскія матывы. І гэты настрой, настрой змаганьня й барацьбы ў паэты мацнее. Шлях барацьбы—адзіны шлях да лепшае будучыны. Але змаганьне мае сэнс пры асьвятленьні яго ідэалам, якім было для яго парэньне ўвысь.

Шуканьне цэльнасьці—вось скарб паэты. Ён падвойна ўспрымае ўсе зьявішчы і бачыць, як багна адбівае зоры-ліліі. Рэфлексія накідае мрачнасьць на ўсе вершы.

У роднай старонцы паэта складае лепшыя песьні. Беларусь—гэта крыніца жывое вады, гэта дзяўчынка з заплаканым тварам. Паэта разумее, што, каб перамагчы гора, трэба барацьба, якая ў сваю чаргу патрабуе ахвяраў. І вось з аднаго боку вера, а з другога сумленьне ці зноўдудца сілы. Лірыка каханьня пабудована на сумны лад. Ён зазначае труднасьць адшуканьня „родных душ“. Злы лёс іх разлучае, калі і спаткаюцца. Сямейнае жыцьцё? Ён шмат паэзіі бачыць у матцы, але пад надворным пекным пакровам сямейнага шчасьця ён бачыць і „гняздо, зьлепленое з бруду“. Разбурае ён і рэлігійную ілюзію. Прычынамі пэсімізму зьяўляюцца з аднаго боку хвароба, а з другога сацыяльны фактар.

З аглядам навуковае працы Максіма Бадамовіча выступае рэктар Б. Д. У. прафэсар Пічэта і з уласьціваю яму шчырасьцю дае малюнак маладога беларускага вучонага.

Ён памер, закончвае праф. Пічэта, ня даўшы прастору магучым крыльям. Каб жыў у сучасны момант М. Бадамовіч, ён быў бы ў ліку тых беларусаў, якія чытаюць лекцыі з катэдраў Б. Д. У.

Выступае Смоліч, які дадае да вышэйвыказанага, што М. Б. вызначыўся сваёю бадзёрнасьцю і не шкадаваў сваіх сілаў для бацькаўшчыны. Грамыка чытае нарыс паэты ў пекных вобразах. Пясьняр сноў і чараў паўстае ва ўсёй сваёй велічыні.

Лісьмо у Рэдакцыю.

Паважаны грамадзянін рэдактар.

Ад імя Віленскага Беларускага Камітэта памачы пацярпеўшым ад вайны складаю шчыраго падзяку вядомаму беларускаму дзеячу ў Амерыцы Антону Змагару за арысланыя 1.800.000 поль. марак, сабраныя на яго лекцыі і ахвяраваныя на карысьць беларускіх бедных сірот.

Кіраўніца Беларускага прытулка ў Вільні Ганна Навэрда.

Наша пошта.

Гр. П. Мядзёлна-Грыб. Чакаем Вашай карэспандэнцыі. За ахвяры шчыра дзякуем. Усе літэратурныя навічкі пасылаем і будзем пасылаць. Склад супрацоўнікаў той самы. Пішыце.

Гр. А. Вітту. Аргыкулы Вашы атрымалі—дзякуем. Пастараемся выкарастаць. Пішыце.

Ахвяры на прэсовы фонд.

Ад. гр. П. Мядзёлна-Грыб. — 500 лат. руб. ад. х—ч — 7500 м.; ад. Чыжэўскага Г.—25000 п. м., ад. К—ча 200000 м., ад. Пакульскага—375000 м.

Курс на грошы.

Варшава 18 ліпеня.

Доляры 122.000
Бяльгійскія франкі 5.870
Нямедкая марка 0.49
Франкі 7.150
10 руб. золатам 830.000

Віленская Беларускай Гімназія.

(Вільня, Сьв.-Траецкія муры
Вострабрамская вул. № 9.)

Васьмехлясовая гімназія гуманістычнага тыпу з выкладаньнем у беларускай мове.

Адкрыта прымо ўва ўсе клясы.

Пачатак уступных экзаменаў 27 жнівеня 1923 году.

Пачатак заняткаў і верасьня а 9 г. раніцы.